



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 22-07-2025

மது ஆலை திறப்பு - பள்ளிக்கு பூட்டு! இதுதான் பா.ஜ.க.வின் உ.பி. மாடல்!

இந்தியாவின் உதாரணப் புருஷராகச் சொல்லப்படுபவர் உத்தரப்பிரதேசத்தை ஆளும் யோகி ஆதித்யநாத். அவரிடம் இரண்டே இரண்டு வேட்டிதான் இருக்கிறதாம். ஒரு வேட்டியை கட்டி இருப்பார். இன்னொரு வேட்டியை துவைத்துக் காய வைத்திருப்பார். அந்த வேட்டி காயாததால், டெல்லி விமானத்தை கூட தவறவிட்டுவிட்டார். இப்படி ஒரு கப்பா கதை உண்டு. பா.ஜ.க.வின் வாட்ஸ் அப் பல்கலைக் கழக கப்பாக்களில் இதுவும் ஒன்று.

அத்தகைய உதாரணப் புருஷரான யோகி ஆதித்யநாத், இரண்டு செயல்களை கடந்த வாரம் செய்திருக்கிறார். ஒன்று 5 ஆயிரத்துக்கும் மேற்பட்ட பள்ளிக் கூடங்களை மூடுவது என்று முடிவெடுத்து இருக்கிறார். இன்னொன்று ஐக்கஜாதியாக மதுபான முதலீட்டாளர்கள் மாநாட்டை நடத்தி இருக்கிறார்.

மதுபானதொழில் முதலீட்டாளர்கள் மாநாட்டை நடத்தும் முதலமைச்சர் யோகி ஆதித்யநாத் நிதிநிலைமையைக் காரணமாகக் காட்டி 5 ஆயிரம் பள்ளிகளை மூட முடிவெடுத்துள்ள செய்தி வெளியாகி இருக்கிறது. “கல்வி, படிப்பைப் பார்த்து பா.ஜ.க. அஞ்சுகிறது” என்று கண்டித்துள்ளார் சமாஜ் வாடி தலைவர் அகிலேஷ். “ஏழைக் குழந்தைகளுக்கு கிழைக்கப்படும் அரிசி” என்று சொல்லி இருக்கிறார் பகுஜன் சமாஜ் தலைவர் மாயாவதி. ஆனால் இதைப் பற்றி எல்லாம் யோகிக்கு கவலை இல்லை. அவர் மதுபான ஆலை அதிபர்களின் மாநாட்டை நடத்தி முடித்து விட்டார்.

இந்திய நாட்டிலேயே முதன்முதலாக மதுபான தொழில் முதலீட்டாளர் மாநாட்டை நடத்திய பெருமை பா.ஜ.க. ஆளும் உத்தரப்பிரதேசம் பெற்றுள்ளது.

யோகி நடத்தி உள்ள மதுபான தொழில் முதலீட்டு மாநாட்டில் 200 நிறுவனங்கள் பங்கெடுத்தன. 15 நிறுவனங்கள் அரசுடன் ஒப்பந்தங்கள் போட்டுள்ளன. இதன் மூலமாக 4 ஆயிரத்து 320 கோடி ரூபாய் மதிப்பிலான ஒப்பந்தங்கள் கையெழுத்தாகி உள்ளன. கோரக்பூர், லக்னோ மற்றும் மதுரா உள்ளிட்ட 15 வெவ்வேறு மாவட்டங்களில் அவர்கள் தங்கள் அலகுகளைத் தொடங்குவார்கள்.

உத்தரப்பிரதேசத்தில் 2018-2019 நிதியாண்டில், மது விற்பனை மூலம் கிடைத்த வரி வருவாய் 23 ஆயிரத்து 927 கோடி ரூபாயாக இருந்தது. இது இப்போது 52 ஆயிரத்து 570 கோடி ரூபாயைத் தாண்டியுள்ளது. மது விற்பனை மூலம் நாட்டிலேயே அதிக வரி வருவாய் ஈட்டும் உத்தரப் பிரதேசம், அதனை மேலும் அதிகரிக்கும் நோக்கில் இம்மாநாட்டை நடத்தியுள்ளது. 2018 ஆம் ஆண்டில், உத்தரப்பிரதேசம் 62.95 கோடி லிட்டர் மதுபானங்களை உற்பத்தி செய்து வந்தது. 2025 ஏப்ரல் மாதம் இந்த எண்ணிக்கை மூன்று மடங்கு அதிகரித்து 182.6 கோடி லிட்டராக உயர்ந்தது.

இந்தியாவில் இதுதான் அதிக எண்ணிக்கையிலான மாநில உற்பத்தி ஆகும். அந்த விருதையும் தரலாம்.

உ.பி. கலால் துறை இணையமைச்சர் (தனிப் பொறுப்பு) நிதின் அகர்வால் சொல்வதைக் கேளுங்கள்.... “**முன்னதாக, மதுபான உற்பத்தியாளர்கள் (சாதாக்கள், ஐயஸ்வாஸ்கள்) உத்தர பிரதேசத்தில் மதுபான உற்பத்தியில் பெரிய ஜாம்பவான்களாகக் கருதப்பட்டனர், ஆனால் 2018-19 மற்றும் 2019-20 ஆம் ஆண்டுகளில் நாங்கள் கொள்கைகளை மாற்றியதால், சிறு வணிகர்களும் அதில் நுழைந்தனர்.**” என்று சொல்லி இருக்கிறார். அனைவரும் காய்ச்சலாம் என்று ஜனநாயகப் படுத்தி இருக்கிறார்களாம்!

உ.பி. அரசின் கலால் கொள்கையின் கீழ், நடப்பு நிதியாண்டில் 3.171 உள்நாட்டு மதுபானக் கடைகள் குறைக்கப்பட்டுள்ளன. அதேசமயம், 3,392 பியர் கடைகள் மற்றும் 2,799 வெளிநாட்டு மதுபானக் கடைகள் அதிகரிக்கப்பட்டுள்ளன. கிராமப் புறங்களில் 2,791 உள்நாட்டு மதுபானக் கடைகளில் பியர் விற்பனை செய்ய அனுமதி வழங்கப்பட்டுள்ளது.

உ.பி. கலால் துறை மார்ச் 2022 இல் ஒரு சந்தேசிக் கொள்கையை வகுத்துள்ளது. “**உத்தரப் பிரதேசத்தில் தயாரிக்கப்பட ஒயின்**” என்பதுதான் அந்தக் கொள்கை. உள்ளூர் பழங்களைப் பயன்படுத்தி தயாரிக்கப்படும் பானங்களுக்கு கலால் வரி விதிக்கப்படுவதில்லையாம். ‘சந்தேசி’ மதுபானத் திட்டம் இது. மாம்பழங்கள் மற்றும் உள்ளூரில் விளையும் பல வேறு பழங்களிலிருந்து மதுபானங்களை உற்பத்தி செய்யும் உ.பி.யின் முதல் பழ ஒயின் ஆலை லக்னோவின் மாலிஹாபாத் பகுதியில் திறக்கப்பட்டு உள்ளது.

2020 ஆம் ஆண்டு ஜூலையில் உ.பி. அமைச்சரவை கூடி ஒரு முடிவு எடுத்தது. **ஷாப்பிங் மால்களில் உயர்தர மதுபானம் மற்றும் பீர் விற்பனை செய்யலாம்** என்பதே யோகியின் முடிவு. அரசுக்கு 12 லட்சம் ரூபாய் ஆண்டுக்கு கட்ட வேண்டும். இது மதுவை சாதாரணப் பொதுமக்களின் பார்வைக்கு விருந்தாக வைக்கப்பட்டது. ‘தி பிரிண்ட்’ இதழுக்கு உ.பி. அதிகாரி கொடுத்த பேட்டியில், “**பெண்கள் அதிகமாக வாங்கிச் செல்கிறார்கள்**” என்று பெருமையாகச் சொல்லி இருக்கிறார்.

இந்திய சர்வதேச மதுபானங்கள் மற்றும் ஒயின்கள் சங்கம் உச்சிமாநாட்டில் வெளியிட்ட அறிக்கையில், “**மாநிலத்தின் மதுபானத் தொழில் மாநில மொத்த உள்நாட்டு உற்பத்தியில் 2.4 சதவீத பங்களிப்பை அளித்துள்ளது. மாநிலத்தின் வரி வருவாயில் மதுபான விற்பனை 25 சதவீதமாகும். IMF-லிருந்து ஆண்டுக்கு 10 சதவீத அளவு வளர்ச்சியைக் கண்டுள்ளது**” என்று குறிப்பிடப்பட்டுள்ளது. இவை அனைத்தும் பா.ஜ.க. மாடல் ஆட்சிக்கு கிடைத்த சான்றுகள் ஆகும்.

எதிர்க்கட்சிகள் ஆளும் மாநிலங்களில் மதுவுக்கு எதிராக குரல் எழுப்பும் பா.ஜ.க., விளர், தாங்கள் ஆட்சி செய்யும் மாநிலங்களில் மட்டும் மதுபான தொழிற்சாலைக்கும், உற்பத்திக்கும், விற்பனைக்கும் தாராள அனுமதி வழங்கி வருகின்றனர் என்பது இதன் மூலமாக வெளிச்சமாகி இருக்கிறது. மதுபானம் தறிகெட்டு ஒடும் பதுச்சேரியின் ஆளுநராக இருந்து விரட்டப்பட்ட தமிழிசையும், ‘அண்ணா எனக்கு இப்ப எந்த வேலையும் இல்லைண்ணா’ என்று சொல்லும் அண்ணாமலையும் போய் மதுவுக்கு எதிராகப் போராட்டம் நடத்த வேண்டிய இடம் உத்தரப்பிரதேசம்தான்.



முதலமைச்சர் மு.க.ஸ்டாலின் அவர்களை நேற்று முன்தினம் (20.7.2025) முகாம் அலுவலகத்தில், நாம் தமிழர் கட்சியின் தலைவர் சீமான், முதலமைச்சர் அவர்களின் சகோதரர் மு.க.முத்து அவர்கள் இயற்கை எய்தியதையொட்டி சந்தித்து, ஆறுதல் தெரிவித்தார். இந்நிகழ்வின்போது, துணை முதலமைச்சர் உதயநிதி ஸ்டாலின், பொதுப்பணித் துறை அமைச்சர் எ.வ.வேலு, நாம் தமிழர் கட்சியின் கொள்கை பரப்புச் செயலாளர் சாட்டை துரைமுருகன், ஒருங்கிணைப்பாளர் தேவா, செய்தித் தொடர்பாளர் பாக்கியராஜ் மற்றும் நிருவாகிகள் உடனிருந்தனர்.

முத்தமிழறிஞர் கலைஞரின் மூத்த பிள்ளை மு.க.முத்து மறைவு!

முதல்வர் மு.க.ஸ்டாலினை - சீமான் சந்தித்து ஆறுதல் தெரிவித்தார்!

‘ஆம் ஆத்மி’ கட்சி நிர்வாகிகள் உள்ளிட்டோரும் முதல்வரைச் சந்தித்து ஆறுதல்!

சென்னை, ஜூலை 22 - முதலமைச்சர் மு.க.ஸ்டாலின் அவர்களின் மூத்த சகோதரர் மு.க.முத்து அவர்கள் இயற்கை எய்தியதையொட்டி, முதலமைச்சர் மு.க.ஸ்டாலின் அவர்களை நேற்று முன்தினம் (20.7.2025) முகாம் அலுவலகத்தில், நாம் தமிழர் கட்சியின் தலைவர் சீமான், கொள்கை பரப்புச் செயலாளர் சாட்டை துரைமுருகன், ஒருங்கிணைப்பாளர் ஜாகீர் மற்றும் நிருவாகிகள்: தேவா, செய்தித் தொடர்பாளர் பாக்கியராஜ் மற்றும் நிருவாகிகள்: **ஆம் ஆத்மி கட்சி** தமிழ்நாடு மாநில ஆம் ஆத்மி கட்சியின் தலைவர் வச்சீரன், மகளிர் அணிதலைவி திருமதி மல்லிகா சீனிவாசன் ஆகியோர் சந்தித்து, ஆறுதல் தெரிவித்தனர்.

நாடாளுமன்ற மழைக்காலக் கூட்டத்தொடர் தொடர்பாக

ஒன்றிய அரசு கூட்டிய அனைத்துக் கட்சிக் கூட்டம்!

மக்களவை கழகக் குழுத் தலைவர் டி.ஆர்.பாலு -

மாநிலங்களவை கழகக் குழுத் தலைவர் திருச்சி சிவா பங்கேற்பு!

புதுடெல்லி, ஜூலை 22 - நாடாளுமன்ற மழைக் காலக் கூட்டத்தொடரை சுமுகமாக நடத்துவதற்காக ஒன்றிய அரசு அமையுமாறு விடுத்த அனைத்து கட்சிக் கூட்டம் டெல்லியில் நேற்று முன்தினம் நடைபெற்றது. அமைச்சர்கள் கிரண் ரிஜிஜி, ஜெ.பி.நட்டா, அர்ஜுன் ராம் மேக்வால் ஆகியோர் இக்கூட்டத்தில் ஒன்றிய அரசின் சார்பில் கலந்து கொண்டனர்.



கலந்து கொண்டனர். சிவசேனா எம்.பி. காங்கிரஸ் சார்பில், ஸ்ரீகாந்த் ஷின்டே, ஜெய்ராம் ரமேஷ், தி.மு.க. என்.சி.பி. சார்பில் சுபியா சார்பில் மக்களவை திமுக குழுத் தலைவர் டி.ஆர்.பாலு, மாநிலங்களவை தி.மு.க. குழுத் தலைவர் திருச்சி சிவா ஆகியோர் இக்கூட்டத்தில் பங்கேற்றனர்.

திருவெறும்பூரில் அன்பில் அறக்கட்டளை சார்பாக வேலை வாய்ப்பு முகாம்!

அமைச்சர் அன்பில் மகேஸ் பொய்யாமொழி பணி நியமன ஆணைகளை வழங்கினார்!

திருவெறும்பூர், ஜூலை 22 - திருவெறும்பூர் சட்டமன்ற உறுப்பினரும் தமிழக பள்ளிக்கல்வித்துறை அமைச்சருமான அன்பில் அறக்கட்டளையின் நிறுவனமான அன்பில் மகேஸ் பொய்யாமொழி தனது தொகுதி இளைஞர்கள் பயன்பெறும் வகையில் ஆண்டுதோறும் அன்பில் அறக்கட்டளையின் மூலமாக இளைஞர்களுக்கு வேலைவாய்ப்பு முகாமினை நடத்தி வருகின்றனர்.

மேலும் இதன் ஒரு பகுதியாக அன்பில் அறக்கட்டளையின் சார்பாக திருவெறும்பூர் முக்குலத்தோர் மேல்நிலைப் பள்ளியில் வேலைவாய்ப்பு முகாமானது நடைபெற்றது. இந்த முகாமில் சுமார் 120 க்கும்

மேற்பட்ட தனியார் நிறுவனங்கள் பங்கேற்றன. மேலும் இந்த முகாமில் சுமார் 3000 மேற்பட்ட இளைஞர்கள் கலந்து கொண்டனர். இந்நிலையில் முகாமில் சிறப்பு விருந்தினராக அமைச்சர் அன்பில் மகேஸ் பொய்யாமொழி கலந்து கொண்டு தேர்வானவர்களுக்கு பணி நியமன ஆணைகளை வழங்கினார்.

மேலும் இந்த வேலை வாய்ப்பு முகாமில் அமைச்சர் உரையாற்றியதாவது:- நமக்கான ஒரு வாய்ப்பை பயன்படுத்தி நம்மால் என்ன செய்ய முடியும் எனவும், குறிப்பாக இந்த சமுதாயத்திற்கு நம் மால் என்ன செய்ய முடியும் என தோன்றியதால்

தான் புரவலர் அன்பிலார் அவரின் பெயரில் அன்பில் அறக்கட்டளையின் மூலமாக நம்மால் முடிந்தவரை மருத்துவ முகாமாக இருந்தாலும் சரி இது போன்ற வேலைவாய்ப்பு முகாமாக இருந்தாலும் 2016 ல் இருந்து கடந்த 10 ஆண்டுகள் வரை நம்மால் முடிந்த உதவிகளை இன்று வரை செய்து வருகிறோம் என்றும் எல்லோரும் பிறக்கின்றோம் என்றில்லாமல் நம்மால் முடிந்த உதவிகளை இளைய சமுதாயத்திற்கு செய்து வருவதாகவும், மேலும் நான் தமிழகம் முழுவதும் பல்வேறு இடங்களுக்குச் சென்று வந்தாலும் எனது சொந்த ஊரான திருவெறும்பூர் தொகுதியில் இந்த நிகழ்வு

நடைபெறுவது எனக்கு மகிழ்ச்சியாக உள்ளது என்றும் எனவே இந்த முகாமிற்கு வருகை புரிந்துள்ள அனைத்து இளைய சமுதாயத்தினரையும் நான் வரவேற்பதாகவும் இங்கு கலந்து கொண்டுள்ள இளைஞர்கள் ஒரு காலத்தில் பெரிய தொழிலதிபராக வரலாம் என்றும் அதற்கு அடித்தளமாக இருப்பது இந்த அன்பில் அறக்கட்டளை தான் என்பதில் நாங்கள் பெருமிதம் கொள்வதாகவும்,

நீங்கள் ஒன்றை மட்டும் நினைவில் வைத்துக் கொள்ள வேண்டும் என்றும் அது ஒரு பறவைக்கு இரு சிறகுகள் உள்ளது அதில் ஒரு சிறகு தன்னம்பிக்கை மற்றொரு சிறகு

விடாமுயற்சி என்றும் சொல்வார்கள். எனவே உங்களுடைய வளர்ச்சி நாட்டினுடைய வளர்ச்சிக்கு ஊன்றுகோலாக எனவே தமிழக முதல்வர் அவர்கள் கனவு திட்டமான நான் முதல்வன் திட்ட மூலம் சுமார் 30 லட்சம் பேருக்கு பல பயிற்சிகள் அளிக்கப்பட்டுத் தற்பொழுது இரண்டரை லட்சம் இளைஞர்கள் வேலை வாய்ப்பு பெற்று வருவதாகவும் இது போல் முதல்வர் கொண்டுள்ள திட்டங்கள் தான் எங்களுக்கு ஊன்றுகோலாக இருப்பதாகவும் இதனால் தான் நாங்கள் அன்பில் அறக்கட்டளையை நடத்தி வருவதாகவும் எடுத்துரைத்தார்.



திருச்சியில், பெருந்தலைவர் காமராஜர் அவர்களின் 123 வது பிறந்த நாளைப்பொழுது, கழக முதன்மைச் செயலாளரும் நகராட்சி நிர்வாகத்துறை அமைச்சருமான கே.என்.நேரு, நாடார் உறவினமுறை சங்கத்தின் சார்பில் நடைபெற்ற ரத்ததான முகாமில் பங்கேற்று பள்ளி மாணவ, மாணவிகளுக்கு நோட்டுப் புத்தகங்கள் வழங்கி சிறப்பித்தார்கள். விழாவில் மேயர் அன்பழகன், பகுதி செயலாளர் மோகன் தாஸ், நாடார் உறவினமுறை சங்க நிர்வாகிகள் வழக்கறிஞர் சிவா, பழக்கடை சரவணன், போஸ் செல்வகுமார், திருமணி உட்பட ஏராளமானவர்கள் கலந்து கொண்டனர்.